

مولانا آزاد لاہوری، مسلم یونیورسٹی میں مخطوطات سیرت

محمد یاسین مظہر صدیقی *

سیرت، سوانح اور تراجم کو بالعموم تاریخ نہیں سمجھا جاتا، اگرچہ اسے ایک مأخذ تاریخ مانا جاتا ہے۔ طرف تم یہ کہ تاریخ کو دوسری طرف بڑے لوگوں، اکابر اور عوqریات کے کارناموں یا سیاہ ناموں کا ذفتر بتایا جاتا ہے۔ دراصل تاریخ عہد ساز شخصیات کی کارکردگی اور کارگزاری کا ایک ایسا بیانیہ ہے جس میں ماحول و احوال کا بھی کردار ہوتا ہے۔ ایسی شخصیات و عوqریات کے اپنے سوانح اور سیر صرف ایک ذات یا فرد کا کارنامے نہیں ہوتے، پوری جماعت کا ہوتے ہیں۔ وہ اپنے عظیم کارناموں اور جلیل کارناموں کی بنا پر اپنے عہد ہی میں نہیں بلکہ بعد کے ادوار کے ماحول و احوال پر بھی اثر انداز ہوتے ہیں۔

بہر حال کسی فرد عظیم یا بطل جلیل کی سیرت تاریخ ہو یا نہ ہو رسول اکرم ﷺ کی سیرت تاریخ اسلام ہے۔ اس شرف خاص میں آپ ﷺ کے پیشو و انبیائے کرام بھی ایک حد تک شریف تھے کیونکہ وہ بھی اسلام کے پیغمبر ان وقت تھے۔ پیغمبر وہ کسی خاص قوم، محدود علاقے اور مخصوص زبان کے لیے معوثر کیے گئے تھے اس لئے ان کی سیرت محدود تاریخ ہی ہے۔ پیغمبر آخر الزماں اور خاتم الانبیاء کی حیثیت سے حضرت محمد بن عبد اللہ ہاشمی ﷺ کی سیرت اسلام کی جامع و کامل تاریخ ہے اور وہ اپنی ابدی حیثیت اور نبوت و رسالت کی بنا پر اسلام کی عالمی، آفاقی اور بنیادی تاریخ ہے جو اصل الاصول بھی ہے۔

سیرت نبوی ﷺ کی ایسی عظیم الشان اور وسیع و بسیط تاریخی حیثیت کی بنا پر تمام اصل مأخذ سیرت مصادر تاریخ بھی ہیں۔ یہی وجہ ہے کہ عالمی اسلامی تاریخ نگاری کے عظیم ترین اساطین اور امامان وقت و فن باب سیرت سے اس کا آغاز کرتے ہیں۔ جدید تحقیقی اور تجزیاتی تاریخ اسلام کے ماہرین حتیٰ کہ مستشرقین بھی اسلامی تاریخ میں اوّلین باب پر ہی رکھتے ہیں۔ زمینی حقیقت اور موضوعاتی واقعیت بھی یہ ہے کہ تاریخ اسلام کا آغاز رسول آخر الزماں ﷺ کی سیرت مبارکہ سے ہی کیا جائے کیونکہ اسلام کے تمام کامل و جامع نظریات و افکار، آخری بنیادی تعلیمات اور اعمال و سنن اور آخر اثار زیست سب اسی کے بھی عطا کردہ ہیں۔

مأخذ سیرت نبوی ﷺ اور مصادر تاریخ اسلامی میں مخطوطات کی اہمیت ناگزیر بھی ہے اور اپنی جگہ قائم

* سابق ڈائریکٹر انسٹی ٹیوٹ آف اسلامک سٹڈیز مسلم یونیورسٹی علی گڑھ، انڈیا

بھی۔ بلاشبہ گزشتہ صدی میں بالخصوص طباعت کے بعد مطبوعات کی بہت اہمیت اور افادیت ہو گئی ہے۔ مگر ان مطبوعات کی کی صحت و ثقاہت، اصلاحیت و افادیت اور بنیاد و نہاد بھی ان کے اصل مخطوطات سے مطابقت پر منحصر ہے۔ تدوین و تحقیق کتب کا ایک بنیادی اصل یہ ہے کہ وہ کسی ثقہ، معتبر اور مستند مخطوطہ پر مبنی ہی نہ ہو بلکہ اس کے بالکل موافق بھی ہو اور اس پر مزید یہ کہ اس کتاب خاص کے جتنے معتبر و مستند اور قدیم و صحیح مخطوطات مل سکیں ان سے تقابل بھی کیا گیا ہو۔

دور جدید میں خاص کر ایسی مستند و تقابلی مطالعہ پر مبنی تدوینات تقریباً ہر ملک و قوم نے پیش کی ہیں۔ ان میں سیرت نبوی اور تاریخ اسلامی کی خاص تدوینات و کتب اپنی اہمیت و افادیت اور ہمہ گیری کی بنا پر خاص توجہ کی مستحق ہیں۔ بالعموم ایک محقق گرامی نے اور کبھی کبھی ایک سے زیادہ بلکہ جماعت محققین نے مختلف مخطوطات کی بنیاد پر کتب سیرت مددوں کی ہیں۔ ان میں خاص سیرت ابن ہشام، ابن اسحاق کا نام لیا جا سکتا ہے کیونکہ وہ سیرت نبوی ﷺ اور تاریخ اسلام کا جامع ترین ماذد ہے۔ واقعہ اور ابن سعدؓ کی سیرت نبوی ﷺ یا موسیٰ بن عقبہ وغیرہ کی کتب سیرت بھی اسی طرح اہم ترین ہیں لیکن وہ اتنی جامع و کامل نہیں ہیں۔

مسلسل طباعت اور مستقل تحقیق و تدوین اور متواتر تقابلی متومن کے باوجود ان کے اصل مخطوطات کی اہمیت کم نہیں ہوئی۔ یہ دوسری بات ہے کہ کوتاہ دامان وقت اور قاصر و کوتاہ میں سیرت نگاروں نے ان مطبوعات سیرت کو ہی ماذد کل سمجھ لیا۔ مثلاً ابن ہشام کی سیرت نبویہ ابن اسحاقؓ کی اصل جامع و کامل سیرت رسول ﷺ پر مبنی، مستقاد اور ماذد ہے۔ وہ صرف ابن اسحاقؓ کے ایک راوی زیاد بن عبد اللہ بکائی (م ۱۸۳ھ/۷۹۹ء) کی روایت پر مبنی ہے جو انہوں نے کوفہ میں امام سے لی تھی۔ کوفہ ہی میں چار اور رواۃ ابن اسحاق تھے: عبد اللہ بن اوریں اوری (م ۱۹۲ھ/۸۰۸ء)، یونس بن بکیہ (م ۱۹۹ھ/۸۱۵ء)، عبدہ بن سلیمان (م ۱۸۷ھ/۸۰۳ء)، عبد اللہ بن نمیر (م ۱۹۹ھ/۸۱۵ء)، ان کے علاوہ مدینہ کے ابراہیم بن سعد (م ۱۸۳ھ/۸۰۰ء)، بغداد کے یحییٰ بن سعید امویؓ (م ۱۹۳ھ/۸۱۰ء) دو اور اہم رواۃ ابن اسحاق تھے۔ بصرہ میں تین شاگردوں نے اور رے میں پانچ تلامذہ نے امام ابن اسحاق سے ان کی کتاب سیرت لی تھی۔ ان تمام رواۃ و تلامذہ کی روایات و مخطوطات میں کافی فروق ملتے ہیں۔ (۱)

مطبوعات کے اپنے مخطوطات پر انحصار و بنا کی یہ صرف ایک مثال ہے۔ اس سے بہت سے نکات ملتے ہیں۔ اول یہ کہ مصنف اصلی اور استاذِ امام اپنی کتاب مستطب اور مخطوطہ اصلی میں برابر ترمیم و تنسیخ کرتے رہتے تھے۔ ان کے اس مسلسل عمل تہذیب و تنقیح سے کتاب و مخطوطہ کی معلومات و واقعات میں کمی و بیشی ہوتی رہتی تھی جو خاصی دفع بھی تھی۔ بسا اوقات ان کے اصل مخطوطہ و کتاب کا جنم مطبوعہ میں استعمال مخطوطہ، مخطوطات سے ایک سے

زیادہ کئی گناہوتا تھا۔ جیسے موطا امام مالک[ؓ]، تفسیر و تاریخ طبری وغیرہ کے بارے میں روایات ثابت کرتی ہیں۔ ان کے علاوہ بہت سے آخذ حدیث و سیرت کا یہی حال ہے۔

دوسرے یہ کہ متن کتاب کی متوال تشقیح و تہذیب کی بنا پر اس کے مختلف متون وجود میں آجاتے تھے اور وہ کبھی کبھی ایک ہی مقام کے تلامذہ اور شاگردوں کے مطبوعات و مخطوطات میں الگ الگ پائے جاتے تھے اور کافی مختلف ہوتے تھے۔ جیسے موطا امام مالک[ؓ]، متون و مخطوطات و روایات محمودی وغیرہ ہیں یا سیرت ابن اسحاق[ؓ] کے مخطوطات زیاد بکانی، سلمہ بن ابیش حرائی اور یونس بن کبیر وغیرہ ہیں۔ ان کی طرف محقق موصوف اور دوسرے اہل علم نے اشارہ کیا ہے۔ (۲)

تیسراں ان مختلف متون و روایات، استاذ و امام اور متعدد متون و روایات کتاب مہذب میں معلومات و واقعات اور مندرجات کا کافی فرق پایا جاتا ہے جیسا کہ سیرت ابن اسحاق کے ضمن روایات یونس بن کبیر میں ہے۔ موطا امام مالک کے نسخہ محمودی کے متن میں، جو شاہ ولی اللہ[ؒ] کے زیر استعمال تھا، سیرت النبی ﷺ کا مفصل باب ہے جو مطبوعات میں نہیں ہے۔ چوتھے مہذب و مرتب شاگرد اپنی صوابدید سے اصل مسودہ مخطوطہ میں اپنی طرف سے ترمیم و تفسیح کرتے ہیں۔ جیسا کہ امام ابن ہشام نے سیرت ابن الحنفی میں کہا ہے اس میں بعض مباحث ابن اسحاق نے نکال دیئے اور بعض کا اضافہ بھی کیا۔

مخطوطاتِ مختلف کا پانچواں لکھتے بہت اہم اور توجہ طلب ہے۔ بہت سے مخطوطات یا ایک مخطوطہ و کتاب کے روایات و متون گم شدہ ہیں یا مختلف کتب خانوں میں مدفن ہیں اور ان میں سے بعض کا علم بھی ہے مگر ان سے استفادہ نہیں کیا جاسکا۔ مزید اہم بات یہ ہے کہ دوسرے آخذ و مصادر میں ان گم شدہ مخطوطات کی معلومات و روایات بعض متاخر علماء والملف نے جمع کر دی ہیں۔ ان میں متعدد فنون و علوم کے ساتھ ساتھ سیرت نبوی ﷺ کے بہت سے مخطوطات ہیں۔ وہ بیشتر مطبوعات میں بھی ملے ہیں۔

آخذ و مصادر کے مخطوطات کی بالعموم اور مصادر سیرت کے مخطوطات کی بالخصوص ان ہی اہمیتوں کے پیش نظر مخطوطات کو تلاش کرنے، ان کی تعین کرنے اور ان کو حاصل کر کے چھاپنے کی کوششیں برابر کی جاتی ہیں۔ بلاشبہ مصادر سیرت کے تمام مخطوطات ابھی تک منظر عام پر آئے ہیں اور نہ ان کو زیر طباعت سے آراستہ کیا گیا ہے۔ لہذا یہ نہیں کہا جاسکتا کہ سیرت نبوی ﷺ کا کامل ترین اور جامع ترین مoad جمع ہو گیا ہے اور اب مزید کی ضرورت نہیں رہ گئی۔ یہ حقیقت بھی باریک ہے کہ سیرت نبوی ﷺ اور تاریخ اسلام کا بیشتر ماد دستیاب ہے اور اصل سیرت کی صورت گری ہو چکی ہے لیکن کتنے ہی گوشے، زاویے اور جهات و ابعاد و مباحث سیرت ہیں جو ابھی تک تشنہ ہیں اور

ان کی تشكیل نے مخطوطات کی تلاش و تجویز اور طباعت و اشاعت کے ذریعہ دور کی جاسکتی ہے اور معلومات میں اضافہ کیا جاسکتا ہے۔ جیسے ڈاکٹر محمد حمید اللہ کا دریافت و شائع کردہ دو مخطوطات / روایات ابن اسحاق نے بعض گوشوں کو روشن کیا ہے۔ اسی طرح دوسرے مخطوطات سیرت جو بھی تک طباعت کی روشنی نہیں دیکھ سکے مزید معلومات فراہم کر سکے ہیں جیسے لائیڈن میں مدفون حافظ مغلطائی کی عظیم تر کتاب سیرت "الزہر الباسم فی سیرۃ ابی القاسم" کر سکتی ہے۔

بلادزدی کی کتاب الاشراف کی جلد اول نے خاص سیرتی معلومات میں کافی اضافہ کیا۔ دوسری مطبوعہ جلد دو نے نئی معلومات فراہم کی ہیں مگر بھی تک بقیہ جلد دوں کے مخطوطات ترکی کے توپ کا پی میوزیم میں مدفون ہیں اور وہ بہت قیمتی معلومات سیرت فراہم کر سکتی ہیں۔

وہ مخطوطات سیرت بھی جو خوب شائع اور زائع ہو چکے ہیں اور بار بار چھپ چکے ہیں توجہ و عنایت کے مستحق ہیں۔ ان مخطوطات سیرت میں بعض ایسے بھی ہیں یا ہو سکتے ہیں جو مطبوعہ کتب / مطبوعات پر کسی قسم کا اضافہ کر سکتے ہیں۔ پھر ان مخطوطات کی اپنی ایک اہمیت و حیثیت بھی ہے۔ خاص کر ان کی کتابت کے زمانے اور علاقے کے حوالے سے۔ مطبوعات کے مأخذ مخطوطات میں پیشتر اپنے کاتب کا نام و پتہ، کتابت کا سنه و مقام اور سرپرست و مرتبی کا اسم و مرتبہ تو بتاتے ہی ہیں، بسا اوقات وہ اپنے مالکوں کے پتے سے بھی آگاہ کرتے ہیں کہ وہ کن کن اکابر اور شاہقین کے قبضے میں رہے۔

مسلم یونیورسٹی علی گڑھ کی مرکزی لائبریری مولانا آزاد لائبریری میں مخطوطات و مطبوعات کے مختلف و متعدد ذخیرے ہیں، ان میں متعدد فنون و علوم کے ساتھ ساتھ سیرت نبوی ﷺ کے بہت سے مخطوطات ہیں۔ وہ پیشتر مطبوعات میں بھی ملتے ہیں تاہم ان کی اہمیت و افادیت کے پیش نظر ان کا ایک علمی، تقيیدی اور معلوماتی تجزیہ پیش کیا جا رہا ہے۔

ابن حزم کی السیرۃ النبویہ (نمبر ۷۶)

بالعموم امام ابن حزم (ابو محمد علی بن احمد ظاہری اندلی م ۴۰۶/۵۳۰ء) کی کتاب سیرت کا عنوان 'جواعع السیرۃ' بتایا جاتا ہے اور اسی عنوان سے اس کے مطبوعات مختلف مقامات سے مختلف زمانوں میں شائع ہوتے رہے ہیں۔ لیکن ۱۹۳۶ھ/۱۳۵۵ء میں کاتب محمد بن یوسف سورتی کا دہلی میں کتابت کردہ مخطوطہ السیرۃ النبویہ کے عنوان سے مرتباً کیٹا گئے پیش کیا ہے۔ وہ نتیجیق و نتیج خطوط دونوں کا آمیزہ ہے اور صرف ۱۲۶ اور اراق رکھتا ہے۔ اس میں کتاب و مخطوطہ کا آغاز سیدھے باب نسب رسول اللہ ﷺ سے ہوتا ہے جب کہ بعض مطبوعہ شخوں میں

اصل کتاب سے قبل اسناد و روایت ہے جیسے دکتور احسان عباس اور دکتور ناصر الدین اسد کا مرتبہ اور علامہ احمد محمد شاکر کا نظر ثانی کردہ ایک تمہید یہ رکھتا ہے جس میں مرتب کتاب نے تصانیف امام ابن حزم کا بالخصوص کتاب سیرت کی روایت کی اسناد دی ہے۔ وہ ۶۷۷ھ/۱۲۷۷ء کے ایک مخطوطہ حبیب گنج ذخیرہ علی گڑھ پرمی اور دارالمعارف مصر کا مطبوعہ ہے۔ غالباً وہ قدیم ترین مخطوطات میں سے ایک ہے اور اصل قدیم نسخہ دراصل مکتبہ شیخ الاسلام عارف حکمت، مدینہ منورہ میں محفوظ ہے جو امام ابو بیان نجوی (م ۸۰۷ھ/۱۳۴۷ء) کا تین سال بعد کا مخطوطہ ہے۔ مرتبین جو اس سیرۃ نے برلن کے کتب خانہ عام میں اس کا ایک اور نسخہ دیکھا ہے نمبر ۹۵۹ ب م ۵۹۳۔

بهجة المحافل و بغينة الامائل فی تلخيص السیر والشمائل (عبدالسلام ذخیرہ عربی نمبر ۸۸)

امام حیکی بن ابی بکر عامری (م ۸۹۳ھ/۱۳۸۸ء) کی ایک اہم تالیف سیرت ہے جس کی خصوصیت یہ ہے کہ وہ مأخذ سیرت سے زیادہ مصادر حدیث پرمی ہے۔ امام موصوف یمن کے ایک عظیم محدث تھے اور اس فن کے معلم و مدرس بھی۔ ان کی کتاب خاص طور سے سیرت میں احادیث نبوی ﷺ کو بنیادی طور سے پیش کرنے کے رحجان کی عکاسی کرتی ہے اور خاص ہے مخطوطہ کے کاتب اسماعیل بن عبد الرحمن بن محمد کے مطابق مصنف گرامی نے اس کی تالیف ۸۵۵ھ/۱۳۵۱ء میں کی تھی یعنی اپنی وفات سے اٹھیں سال قبل۔ سنہ کتابت ۱۰۹۹ھ/۱۲۸۸ء ہے۔ اگرچہ اس کتاب کے عنوان سے اس کے تلخیص ہونے کا پتہ چلتا ہے مگر وہ اصلاً کتاب ضخیم نہ کہی تو پوری کتاب سیرت ہے جس کے ایک سو اتالیس اوراق اور ہر صفحہ میں اتنا لیس ہی سطریں ہیں۔ عبارت کا خط شکستہ ٹھنچ ہے اور الفاظ و حروف کافی چھوٹے ہیں۔ یہ کتاب چھپ چکی ہے۔ اس مخطوطہ کی بہر حال اپنی اہمیت کو وہ کافی قدیم ہے اور اس کے علاوہ اس کے حواشی پر امام احمد بن حجر تیجی کے شاگرد شیخ ابو عبد اللہ محمد بن ابی بکر زبیدی کی تشریحات بھی ہیں۔

المواهب اللدنیة بالمنج المحمدیة (نمبر ۷۷۶/۷۷۵)

امام قسطلانی (شہاب الدین ابوالعباس احمد بن محمد الخطیب الشافعی، م ۹۲۳ھ/۱۵۱۷ء) کی شاہکار کتاب سیرت ہے۔ اس کی دو جلدیں ہیں۔ جلد اول کے اوراق ۲۲۰ ہیں اور جلد دوم کے بھی ۲۲۰۔ اس کے کاتب کا نام عبد الرحمن بن عبد الجید بن عبد الرحمن ہے مگر سنہ کتاب ندارد ہے۔ کتاب قسطلانی اپنی خصوصیات کے سبب عظیم ترین مأخذ سیرت میں سے ہے۔ اس کی شروح بھی لکھی گئی ہیں، جن میں امام زرقانی (محمد بن عبد الباقی، م ۱۲۰ھ/۷۸۰ء) کی شرح بہت ضخیم اور مقبول ہے۔ اگرچہ وہ بہت متاخر شرح ہے لیکن متاخر سیرت نگاروں اور بالخصوص روایتی علماء کرام کا بہت پسندیدہ مأخذ سیرت ہے۔ مولانا نشیلی، مولانا ادریسیں کاندھلوی اور متعدد دوسرے

جدید اور معاصر سیرت شرح زرقانی ہی کو بطور مأخذ استعمال کرتے ہیں۔ اس کی ایک وجہ تو اس کی آسان دستیابی ہے اور اس سے زیادہ بڑی وجہ اس کی نئی معلومات اور بسیط تشریحات ہیں۔

تاریخ الخمیس فی احوال النفس النفیس (نمبر ۷۷)

علامہ دیار بکری[ؒ] (حسین بن محمد بن حسن دیار بکری، م ۹۰۰ھ/۱۵۸۲ء) کی تاریخ اسلامی پر ایک اہم کتاب ہے۔ اس میں کافی طویل باب کا سیرت ہے جو اپنی نئی معلومات، تشریحات و تعبیرات اور اصلاحات کے لئے بہت ممتاز ہے۔ اس کا صرف تیسرا حصہ تاریخ ذخیرہ حبیب گنج میں ہے جو صالح بن احسن بن قاسم الزوہری کا م ۱۹۰۰ھ/۱۷۶۷ء کا کتابت کردہ ہے اور وہ فصل ثانی در ذکر خلفاء راشدین سے شروع ہوتا ہے۔ اس کے کل ۲۷۱ اوراق ہیں اور اس خط میں ہے۔

مناهل الصفا فی تحریج احادیث الشفاء (نمبر ۰۰۰)

امام سیوطی[ؒ] (جلال الدین عبد الرحمن سیوطی م ۹۱۱ھ/۱۵۰۵ء) کی کتاب ہے، جو قاضی عیاض[ؒ] کی کتاب الشفاء کی احادیث کی تخریج و تحقیق کرتی ہے۔ علم سیرت و حدیث میں بالخصوص یہ روایت پروان چڑھی کہ ان کی مشہور و مقبول اور متبادل کتابوں میں مذکورہ احادیث نبوی کی تخریج و تحقیق کی گئی اور ان کے اعتبار و فتحار اور ثابت و جراحت کو پرکھا گیا۔ یہ خاص فن تخریج احادیث، کتب فقهہ اور عام کتب علوم اسلامی میں بھی برداشت گیا جیسا کہ حنفی فقہ کی مشہور کتاب ہدایہ کی احادیث کی تخریج کی گئی یا امام غزالی کی عظیم دائرة المعارف احیاء علوم الدین کی احادیث کی تخریج کی گئی۔ ایسی بہت سی کتب ہیں۔ امام سیوطی[ؒ] خود بھی بڑے امام حدیث تھے اور تخریج و تحقیق اور شرح و تشریح کے عظیم پارکھ بھی۔ یہ ان کی ایک تصنیف ہے۔ کاتب محمد معین نے خاص اس ذخیرہ کے بانی و مالک اور عالم و فاضل مولانا حبیب الرحمن شریفی (م ۱۳۸۵ھ/۱۹۵۰ء) کے لئے ۱۹۳۹ھ/۱۳۷۰ء میں حبیب گنج میں ہی ان کی فرمائش پر اس کی کتابت کی تھی۔ اس کے کل ۲۳۱ اوراق ہیں۔

شامل النبی صَلَّی اللہُ عَلَیْہِ وَاٰلِہٖہ وَسَلَّمَ

امام ترمذی[ؒ] کی شامل النبی صَلَّی اللہُ عَلَیْہِ وَاٰلِہٖہ وَسَلَّمَ بہت مقبول کتاب ہے۔ اس کے بہت سے مخطوطات دستیاب ہیں۔ غالباً ہر قابل ذکر کتاب خانے میں اس کا کوئی نہ کوئی مخطوطہ ضرور ملتا ہے اور بسا اوقات ایک ہی جگہ متعدد مخطوطات موجود ہیں۔ مولانا آزاد لاہوری کے مختلف ذخیروں میں اس کے کئی مخطوطات محفوظ ہیں جو اپنی خطی نصائص کی وجہ سے کافی قیمتی ہیں۔ حبیب گنج کے ذخیرے میں اس کا ایک بہت قیمتی مخطوطہ محفوظ ہے جس کے ۲۲۱ اوراق ہیں اور اس کے کاتب کا نام عبدالنبی ہے جنہوں نے ۱۹۷۰ء میں اس کی کتابت کی تھی۔ وہ عہد اور نگزیب کے خاتمه کا نسخہ

ہے (۲۲۷ نمبر)

اسی کتاب شامل کا ایک اور مخطوطہ (نمبر ۲۳۸) ۱۳۸ اوراق پر مشتمل خط نستعلیق میں ہے اور اس کے کاتب کا نام ظہور علی ہے مگر اس کی تاریخ کتابت کا علم نہیں ہوا۔

الشمائل النبویة والخصائی المصطفویۃ کے عنوان کامل سے امام ترمذی کا ایک اور مخطوطہ ذخیرہ احسن مارہری میں محفوظ ہے (نمبر ۲۷، احسن عربیہ ۲۹۷، ۲۹۷)۔ اس کے کل اوراق ۲۰۶ ہیں اور عمدہ خط فتح میں ہے۔ ہر کاتب و سنہ کتابت کا علم نہیں۔

نظم الشمائل (نمبر ۱۰۳۲) کے عنوان سے عہد اکبری کے ایک شاعر حافظ محمد حسین بن باقر ہروی نے اس کتاب شامل کو فارسی نظم میں مرتب کیا تھا۔ اس کا مخطوطہ حبیب گنج ذخیرہ فارسی میں ہے اور اس کا سنہ کتابت ۱۱۱۲ھ/۱۰۰۷ء ہے۔ اس عہد عالمگیری کے مخطوطہ کے کل اوراق ۱۹۸ ہیں اور وہ پاکیزہ خط نستعلیق میں ہے۔ سرورق پر صاحزادہ محمد سعید خاں کی مہر ہے۔

شماں کے اثرات: حلیہ مبارکہ پر کتب دیگر

شماں ترمذی کی مقبولیت کے دروغ ملے ہیں: ایک یہ کہ دوسری کتب شامل کی شہرت واستعمال اس کے سامنے ماند پڑ گئی اور وہ اتنی مشہور ہو سکیں اور نہ متداول۔ اس کے علاوہ بیشتر کتب شامل اسی پر مبنی بھی کی گئی تھیں۔ دوسرے یہ کہ شامل ترمذی نے دوسری زبانوں بالخصوص فارسی اور اردو میں ان کے تراجم یا حلیہ پر طبع زاد کتابوں کی بنا ڈالی۔

حلیہ مبارکہ (حبیب گنج ذخیرہ: ۱۰۵۸)

شیخ عبدالحق دہلوی نے اپنی کتاب سے اس نام سے خلاصہ شامل لکھا تھا جو ۱۰۷۹ھ/۱۶۲۸ء کا مخطوطہ ہے اور اس کے کل اوراق ۳۷ ہیں اور وہ عمدہ نستعلیق میں ہے۔

حلیہ مبارکہ کے نام سے کسی اور مصنف کا فارسی مخطوطہ ہے اور سرورق ضائع ہونے کے سبب ان کا پتہ نہیں چل سکا۔ اسے محمد شاہ جونپوری نے عالمگیر پوری میں بہادر شاہ کے زمانے میں کتابت کیا تھا۔ اس کے اوراق صرف ۲۷ ہیں اور وہ نستعلیق میں ہے۔ آخری صفحہ پر کاتب کی مہر ہے (حبیب گنج ذخیرہ فارسی: ۱۰۵۹)

مختصرات سیرت:

سیرت نگاری میں ایک رجحان بہت قدیم ہے جو صحیم و کامل کتب سیرت کے پہلو بہ پہلو ابھر کر سامنے آیا تھا۔ تیسرا صدی ہجری رنویں صدی عیسوی سے ہی جب بعض بہت عمدہ اور جامع کتب سیرت مدون کی گئیں

مختصرات سیرت کا سلسلہ چلا۔ وہ پوری سیرت نبوی ﷺ کو کم صفات را اور اس میں پیش کرنے کی کوشش کرتا ہے اور ان کی تعداد چالیس، پچاس اور اس سے زیادہ نہیں ہوتی۔ بالعموم وہ صرف بیس، پھر پیس اور اس پر مشتمل کتابچے ہوتے ہیں جن میں تمام ضروری معلومات سودی جاتی ہیں۔ ان مخطوطات و مختصرات سیرت کی سب سے بڑی خصوصیت ان کا اختصار اور ان کے نتیجہ میں ان کی جامیعت ہوتی ہے۔

ان کی تالیف و ترتیج کا اصل مقصد یہ معلوم ہوتا ہے کہ طلبہ اور اساتذہ اور عام قارئین کے لئے ایک مختصر سیرت ان کے مطالعہ کے لئے اور حفظ و یاد کے لئے بھی تیار کیا جائے۔ قرون وسطیٰ کے تعلیمی نظام میں مختلف علوم و فنون میں، خواہ وہ عالیہ ہوں یا آلیہ، ایسے مختصرات تیار کئے جاتے تھے جن کو زبانی یاد کیا جاسکے اور ان کی وجہ سے اصل موضوع پر ان کے پڑھنے اور یاد کرنے والوں کی گرفت بھی ہو سکے۔ اسلامی مرکزو جامعات و مدارس میں مشرق و مغرب کے تمام ممالک میں اس کا چلن عام ہوا جس طرح سیرت نبوی ﷺ کے جامع و کامل مدونات کا چلن پڑھنا تھا۔

مختصرات سیرت کا اسلوب و نتیجہ بالعموم جامع و کامل سیرت کی کتابوں سے خاصاً مختلف ہوتا ہے۔ ان میں ایک باب مختصر میں پوری سیرت نبوی ﷺ از ولادت تا وفات بڑے بڑے واقعات کی شکل میں پیش کردی جاتی ہے اور پھر متعدد موضوعاتی تقسیمات یا فصول ہوتی ہیں جیسے آباء و اجداد نبوی، نسب نبوی، رضاعی امہات نبوی، اعماں و عمات، مجازات، کمالات، خصائص، شکل و خصائص، مبشرات نبوی وغیرہ کے علاوہ بہت سے متعلقات پر بھی فصول ہوتی ہیں جیسے کتاب رکاتین نبوی، سفیران نبوی، عمال و امراء نبوی، رفقاء و نجباء نبوی، اسلحہ، مویشی اور سواری کے جانور، کھانوں اور لباس وغیرہ سے متعلق فصول وغیرہ۔ ان میں بسا اوقات نئی معلومات بھی ہوتی ہیں جو جامع کتب میں بھی نہیں ملتی ہیں۔ ان مختصرات سیرت کی تعداد بھی بہت زیادہ ہے جن کا ذکر صلاح الدین المخدنے اپنی مجمیں بالتفصیل کیا ہے۔ ان میں سے متعدد کے مخطوطات مولانا آزاد لاہوری میں موجود ہیں۔

خلاصة سیر سید البشر (نمبر ۱۷)

امام محب الدین طبری (محب الدین بن احمد بن عبد اللہ طبری م ۲۹۳/۵۱۲۹ء) کا مختصر سیرت ہے اور غالباً مختصرات و خلاصات سیرت میں امامت کا درجہ رکھتا ہے۔ حالانکہ وہ قدیم ترین مختصر راخصار سیرت نہیں ہے۔ ضخیم اور طویل کتب سیرت کے بال مقابل تیسری صدی ہجری رنویں صدی عیسوی ہی سے طلبہ و اساتذہ کے نصاب کے لئے بالخصوص سیرت کے بنیادی معلومات حفظ کرنے کی خاطر خلاصوں، تلخیصوں اور مختصرات کا سلسلہ زریں شروع ہوا اور ہر زمانے اور ہر علاقے میں اور ہر زبان میں مختصرات سیرت ان ہی نیک مقاصد سے تیار کئے گئے۔ ان کے بہت

سے مخطوطات ملے ہیں۔ محب طبری کا خلاصہ اسیر مقبول و مشہور ترین مختصرات میں سے ہے اور وہ بہت سے متاخر مختصرات کا مأخذ بھی رہا ہے۔

حبيب گنج ذخیرہ کا مختصر خلاصہ سیرت طبری عہدِ عالمگیر کا ہے کہ اس کی کتابت ۱۰۸۰ھ/۱۶۲۹ء میں ہوئی اور اس کے کاتب تھے سید ابن سید یعقوب۔ وہ خط نسخ میں ۱۲۲ اور اراق پر مشتمل ہے اور کافی جملی اور موٹی کتابت ہے۔ حالانکہ وہ مختصر کتابچہ ہے اور مطبوعہ شکل میں ۵۲ صفحات پر مشتمل ہے جب کہ اس کی تقطیع کافی چھوٹی ہے۔ اوسط تقطیع میں وہ پچپیں تین صفحات سے زیادہ کا مخطوطہ یا مختصر نہیں ہو گا۔

نور العيون فی سیرة الامین المامون (نمبر: ۸۰ ذخیرہ شیفتہ)

امام ابن سید الناس^ر (محمد بن محمد اندرلی م ۳۲۷ھ/۱۳۳۳ء) کا ایک مقبول ترین مختصر سیرت ہے۔ عام خیال و شہرت کے مطابق مرتبین کیٹلاگ نے بھی اس کو مؤلف گرامی کی جامع و ضخم کتاب 'عيون الاثر فی فنون المغازی والشمائل والسيیر' کا اختصار بتایا ہے۔ حالانکہ وہ اس کا اختصار نہیں ہے بلکہ محب الدین طبری کے خلاصہ کا اختصار ہے۔ اس کا سنه کتابت ۱۰۹۹ھ/۱۶۸۷ء ہے مگر کتاب کا نام نہیں ہے۔ کل اوراق ۷ ہیں اور وہ قدیم نسخہ میں ہے۔ اول ورق مخطوطہ کسی دوسرے کاتب کے خط میں ہے۔ غالباً اصل نسخہ کا اولین ورق رصفحہ ضائع ہو گیا تھا جسے کسی دوسرے نے پورا کر دیا۔

الإشارة الى سيرة المصطفى و تاريخ من بعده

حافظ مغلطائی^ر (علاء الدین ابو عبد اللہ مغلطائی بن قبیح بن عبد اللہ مکرمی حنفی م ۲۲۶۱ھ/۱۳۶۱ء) کا ایک مختصر سیرت ہے اور سیرت نبوی ﷺ کے بعد کی اسلامی تاریخ کو خلافاء وقت کے حوالے سے مؤلف گرامی کے زمانے تک بیان کرتا ہے۔ اصلاً اس کو مختصر سیرت کہا جا سکتا ہے کہ چھوٹے سائز تقطیع کے کتابچے کے ۹۲ صفحات مطبوعہ میں سیرت کے لئے ہیں اور چالیس صفحات میں پوری تاریخ مابعد سمو迪 گئی ہے۔ عام طور سے اس کا امام مغلطائی کی خنیم و جامع کتاب سیرت الزهر الباسم فی سیرة ابی القاسم، کا خلاصہ بتایا جاتا ہے جیسا کہ کیٹلاگ کے مرتبین نے بھی قرار دیا ہے، حالانکہ وہ اس کا خلاصہ نہیں ہے۔ اس کو ان کی کتاب مفصل سے مستفاد و ماخوذ تو کہا جا سکتا ہے مگر اس کا خلاصہ و مختصر نہیں کیونکہ دونوں کے مowa، موضوع، طرز و اسلوب، ابواب و فصول اور ترتیب و تالیف میں ہر لحاظ سے فرق عظیم پایا جاتا ہے۔

بہر حال یہ کافی قیمتی نسخہ ہے کیونکہ اس کی کتابت ۸۱۵ھ/۱۳۱۲ء میں ہوئی تھی جو مؤلف گرامی کے پچاس برسوں کے اندر کا معاملہ ہے۔ وہ دہلی سلطنت کے عہد کا نسخہ ہے اس لئے اور بھی قیمتی ہے کیونکہ اس دور کے مخطوطات

بہت کم ہیں۔ وہ خط نسخ میں ہے اور کل ۳۶۲ اوراق پر مشتمل ہے۔

اس کا مطبوعہ نسخہ دوسرا یا کسی قدر مختلف عنوان رکھتا ہے کیونکہ وہ کسی دوسرے مخطوطہ پر منی تھا اور اس کا عنوان تھا اُشارۃ الى سیرۃ المصطفی و تاریخ بعده من الخلفاء۔

فارسی کتب سیرت

ایران و ترکستان کی اسلامی فقیح کے مدقائق بلکہ صدیوں بعد ان بلادِ عجم کی علمی زبان عربی ہی رہی لیکن ایران و وسط ایشیا میں بعض عجمی خاندانوں کے بر سر اقتدار آنے کے بعد ان کے اہل علم و صاحبان اقتدار میں اپنی زبان کی محبت نے کروٹ لی۔ اس کی بنیادی وجہ یہ تھی کہ وہ عربی زبان و ادب سے واقف نہ تھے۔ پھر عربی اسلامی کتب کا سے واقفیت کی بھی نے ان کو فارسی زبان و ادب کی ترقی دینے کے لئے آمادہ کیا اور انہوں نے عربی اسلامی کتب کا فارسی میں ترجمہ کیا۔ اسی سلسلہ ترجم میں عربی کتب سیرت بھی شامل تھیں۔ انہوں نے خالص طبع زاد کتابیں فارسی میں تالیف کرنے کا آغاز کیا اور بہت سی کتابیں دوسرے اسلامی علوم و فنون کی مانند فن سیرت میں لکھی گئیں۔ ان میں سے متعدد ہندوستان میں بھی تالیف کی گئیں جو کہ درج ذیل ہیں:

مدارج النبوة (نمبر: ۲۱۲، ذخیرہ شیفتہ)

شیخ عبدالحق محدث دہلوی (۱۴۰۵/۱۴۲۲ھ) کی مشہور و مقبول فارسی کتاب سیرت ہے۔ وہ ایک دیباچہ، پانچ اقسام اور ایک خاتمه پر مشتمل ہے اور اس کے کل ۳۶۲ اوراق ہیں جو نستعلیق میں ہیں۔
مدارج النبوة (ذخیرہ احسن مارہری: نمبر: ۳۲۱؛ احسن فارسیہ: ۹۲۰/۲۸) کا ایک اور مخطوطہ ہے جو ۱۴۰۷/۱۴۲۱ھ سے قبل کا کتابت شدہ ہے اور اس کے کاتب کمال الدین ابو حفص قادری تھے۔ اس کے کل اوراق ہیں ۲۳۰۔ مگر یہ نسخہ ناقص ہے کہ پانچ میں سے صرف دو اقسام پر مشتمل ہے۔
شواهد النبوة (حبیب گنج ذخیرہ فارسی: ۱۰۷۴)

مولانا جامی (نور الدین عبد الرحمن جامی م ۱۲۹۲/۱۴۸۵) کی مشہور کتاب ہے جس کی تکمیل سنہ ۱۴۸۰ء میں ہوئی تھی۔ مخطوطہ کے اوراق ۲۳۸ ہیں اور وہ عدمہ نستعلیق میں ہے۔ تاریخ کتابت کا ذکر نہیں ہے۔ البتہ سرورق پر سید محمد یحییٰ خاں بہادر اکبر جنگ کہ مہر ہے جو اسے مغل دور کا نسخہ مخطوطہ ثابت کرتی ہے۔ اسی شواهد النبوة کا ایک اور مخطوطہ اس ذخیرہ میں ہیں (نمبر: ۱۰۷۸) جس کے اوراق ۱۶۳ ہیں اور وہ نستعلیق میں ہے۔ باقی تفصیلات مفقود ہیں۔

روضۃ الاحباب (حبیب گنج ذخیرہ فارسی نمبر: ۱۰۳۹-۱۰۵۰)

شیخ عطاء اللہ بن فضل اللہ جمال حسینی (۱۵۲۱ھ/۹۲۳م) کی بہت مشہور و معروف تالیف ہے۔ اس میں رسول اکرم ﷺ کی سیرت کے ساتھ بارہ اماموں (انہہ اثنا عشر) کی سیرت و حیات بھی شامل ہے۔ سیرت نگاری کے مختلف رجیانات میں سے ایک رجحان یہ بھی ہے کہ سیرت نبوی کا سلسلہ بعد کے اکابر سے ملا دیا جاتا ہے۔ ان میں کبھی خلفاء راشدین اربعہ، خلفاء اسلام عام طور سے اور اصحاب عزراہ مبشرہ یا اہلبیت کے اکابر شامل ہوتے ہیں۔ حضرات شیعہ / مؤلفین اپنے اماموں کی سیرت و سوانح کا سلسلہ ملانے کا طریقہ اختیار کرتے ہیں۔ یہ اسی رجحان کی ہے۔ اس کی دو جلدیں ہیں جلد اول کے اور اراق ۲۶ ہیں اور جلد دوم کے ۳۵۲ اور اراق۔ اس طرح وہ کافی خیم کتاب ہے۔ اس کے کاتب مرتضیٰ خدا بخش گرگانی تھے جو مغل حکمران شاہ عالم کے پوتے تھے اور مشہور شاعر مومن خاں موسیٰ کے شاگرد ہے۔

روضۃ الاحباب (نمبر: ۱۰۵۱) کا ایک دوسرا نسخہ مخطوط بھی اسی ذخیرہ مخطوطات میں موجود ہے۔ اس کے کاتب حسین بن ابراہیم بن سید محمد بن جلال بن داؤد حسینی تھے۔ اس کے اوراق ۳۳۷ ہیں اور خط نستعلیق ہے۔

سلوالکشیب بذکر الحبیب (حبیب گنج فارسی: ۱۰۵۲)

محمد رفع الدین بن فرید الدین خاں مراد آبادی کی تالیف لطیف ہے۔ موصوف حضرت شاہ ولی اللہ دہلویؒ کے شاگرد رشید تھے اور ۱۲۸۰ھ/۱۸۰۳ء میں فوت ہوئے۔ کتاب کی تکمیل سنہ ۱۱۸۲ھ/۱۷۵۷ء میں کی تھی۔ وہ اصلًا مختصر سیرت ہے کہ اس کے اوراق کل ۵۲ ہیں۔ خط نستعلیق میں ہے۔ سنہ کتابت وغیرہ کا ذکر نہیں ہے۔

فارسی تراجم، کتب و مختصرات سیرت

بعض عربی کتب و مختصرات سیرت کے فارسی میں عمدہ تراجم کئے گئے اور وہ بہت مشہور متداوی بھی ہوئے۔ ان میں سے بعض کتب و مختصرات سیرت مولانا آزاد لاہبری میں موجود ہیں اور ان کے مخطوطات بھی بہت قیمتی ہیں۔ چند ایک یہ ہیں:

سفر السعادة (حبیب گنج ذخیرہ فارسی: ۱۰۳۶)

علامہ مجدد الدین فیروز آبادیؒ (محمد بن یعقوب بن محمد ۱۴۱۵ھ/۱۸۱۵ء) کی عربی کتاب "الصراط المستقیم" کا فارسی ترجمہ ہے۔ اس کے اوراق ہیں اور وہ خط نستعلیق میں ہے۔ کاتب سید عبدالعلی بن سید عبداللہ فرخ آبادی ترمذی (۱۲۲۲م/۱۸۲۶) ہیں۔

سرور المخزون (ذخیرہ حبیب گنج فارسی نمبر ۱۰۴۵؛ ۱۷۹)

شah ولی اللہ دہلویؒ (احمد بن عبدالرحیم فاروقی م ۱۱۷۶ھ / ۱۷۶۵ء) کا امام ابن سید الناسؓ کے مختصر سیرت نور العین کا فارسی ترجمہ و خلاصہ ہے۔ اس کے کل چالیس اوراق ہیں اور وہ خط نستعلیق میں ہے جو شکستہ آمیز ہے۔

سرور المخزون فی تلخیص سیر الامین المامون (جوہر میوزیم ذخیرہ فارسی ۱۶۱)

دوسرامخطوط ہے جس کے اوراق صرف ۲۲ ہیں۔

سرور المخزون فی تلخیص سیر الامین المامون (ذخیرہ سبحان اللہ ۹۲۰/۵۰ فضیلہ)

تیسرا مخطوط مولانا آزاد لاہوری ہے اور اس کے اوراق ۳۲ ہیں اور بہت عمدہ نسخہ خط نسخ میں ہے۔ اس مخطوط میں ترقیہ بھی ہے جس کے مطابق وہ مولانا مرشدنا افضل العلماء اکمل الفضلا، بلادنا المشتہر حضرت مولوی شمس الدین صاحب کا حسب ارشاد لکھا گیا۔ ان بزرگوار سے مراد مشہور شیخ وقت حضرت مرزا مظہر جان جنانؒ ہیں۔ اس میں کتاب سرور المخزون کی تالیف کا سنبھال دیا گیا ہے جو ۱۱۲۸ھ / ۱۷۳۵ء۔ ۱۷۳۶ء ہے اور وہ حضرت شاہؒ کے نسخہ اصل پرینی مخطوط ہے۔ اس پرمفصل بحث خاکسار رقم نے اپنی کتاب میں کی ہے۔

میلادنامے

مولانا آزاد لاہوری کے مختلف ذخیروں میں متعدد میلادناموں کے مخطوطات عربی و فارسی میں محفوظ ہیں۔

میلادنامے دراصل عوامی دلچسپی کے تھے اور ان کو بالعموم بارہ ربیع الاول کی تقریبات میں پڑھنے اور سنانے کے لئے لکھا جاتا تھا۔ عربی میں مولود النبی ﷺ کے عنوان سے ان کے متعدد مخطوطات و مطبوعات کا ذکر صلاح الدین المنجد نے اپنی مجتم میں کیا ہے۔ ان کا عربی نام، عنوان فارسی میں بھی آیا گلگھ فارسی اور اردو میں زیادہ مقبول و سادہ میلادنامہ ہے۔

مولود مکی (باترجمہ فارسی تحت المتن العربی)۔ ذخیرہ آفتاف: ۵۱

عبداللہ الواقع المکی کا تصنیف کردہ ہے۔ سنه کتابت ۱۲۵۷ھ / ۱۸۳۱ء ہے اور اوراق ۲۸ ہیں۔ خط نستعلیق و

نسخ دنوں میں ہے (آفتاف عربیہ ۹۱/۳۱)

عقد الجوهر فی مولد النبی الازھر (ذخیرہ حبیب گنج: ۸۱)

شیخ جعفر بن حسن البرزنجی (م ۱۷۶۷/ ۱۸۰۰ء) کا کل بیس اوراق کا میلادنامہ ہے۔ نستعلیق میں ہے۔ جس

کے اوآخر میں امام ابن جوزیؒ (ابوالفرج عبدالرحمن بن ابی الحسن بن علی م ۵۹۷/۱۲۰۰) کا تکمہ مولود ہے جو پانچ اوراق پر مشتمل ہے۔

المولود الشریف کے نام سے ایک اور مخطوطہ اسی ذخیرہ حبیب: ۸۲ میں ہے جس کے مولف تھے شمس الدین ابوالخیر محمد بن عبد الرحمنؒ (م ۹۰۲/۱۲۹۷ء) جس کا آغاز امام سخاوی کے بیانیہ سے ہوتا ہے۔ اس کے کل اوراق دس ہیں (۲۵-۳۲)۔

‘مولود النبی المختار’ کے نام سے اسی جلد میں تیسرا مخطوطہ کسی نامعلوم مؤلف کا ہے۔ اس کے کاتب تھے جو ہر علی بن حسین اور اس کا سنہ کتابت ہے ۱۲۶۶ھ/۱۸۴۹ء۔ اس کے کل اوراق ۳۷ ہیں اور وہ تیس میں ہے۔ خطبات المولود والصلوٰۃ علی النبی السلام، کے نام سے ایک اور مجہول مؤلف کا مخطوطہ اسی جلد میں ہے جس کے ۱۲ اوراق ہیں۔

رسالہ میلاد کے نام سے ایک اور مخطوطہ نمبر ۸۲۷ میں اسی ذخیرہ حبیب میں ہے جس میں کل اوراق پانچ ہیں اور وہ کسی نامعلوم کا ہے۔

مولود شریف کے عنوان سے ذخیرہ حبیب گنج فارسی نمبر ۱۰۵۶ میں ایک ۲۲ اوراق کا مختصر مخطوطہ ہے۔ اس کے مصنف، کاتب اور سنہ کتابت کے بارے میں معلومات نہیں مل سکیں۔

فضائل الْبَنِي عَلِيٍّ

رسول اکرم ﷺ کے فضائل کا ایک خاص باب سیرت ہے جس کو ماہرین فن نے اصل سیرت سے جدا کھا ہے۔ اس میں رسول اکرم ﷺ کے خاص فضائل و مناقب بالخصوص ذات مبارکہ سے وابستہ فضائل و خصائص کا ذکر ہوتا ہے۔ ان کے علاوہ آپ ﷺ کی ذات فضیلت مآب سے ذرا بھی تعلق و ارتباط سے بھی کچھ بھی لکھا جائے اس باب میں آ جاتا ہے۔ درود و سلام، تقرب و توسل، التجاء و التماس وغیرہ متعدد ابواب ذیلی اس میں شامل کئے جاتے ہیں۔ ان پر بہت سی مختصرات بھی لکھے گئے ہیں اور ان کے قسمی مخطوطات مختلف کتب غانوں میں محفوظ ہیں۔

فضیلت صلوٰۃ و سلام کے عنوان سے ایک نامعلوم مؤلف کا رسالہ چودہ اوراق پر ذخیرہ حبیب گنج نمبر ۱۰۵۵ میں ہے جو نسقیلیت میں ہے اور اس کے آخری ورق رصفہ پر محمد عبد الجلیل کی مہر ہے جس میں سنہ ہے ۱۱۱۶ھ/۱۸۰۷ء اعشار و ناقص ہے۔

شرح ورد التقرب و حزب التوسل (حبیب گنج ذخیرہ فارسی: ۱۰۵۳)

شیخ ولی اللہ بن احمد علی حسینی فرخ آبادی (م ۱۸۳۹ھ/۱۸۳۹ء) کا کافی متاخر کارنامہ ہے۔ وہ کافی ضخیم کتاب ہے اس کے اوراق کی تعداد ۳۳۲ ہے جو خط نستعلیق میں ہیں۔ اس کی تالیف تیر ہویں صدی ہجری کے آغاز میں یعنی سن ۱۲۰۲ھ/۱۷۸۹ء میں ہو گئی تھی۔ سرور ق پرسید احمد کی مہر ہے اور آغاز کتاب میں مؤلف گرامی کا ایک وضاحتی بیان بھی ہے۔

مبشرات نبوی ﷺ

ماہرین فتن سیرت نے رسول اکرم ﷺ کے بارے میں سابق انیاء کرام اور ان کی کتابوں کی بشارتوں کو فن سیرت کا ایک ذیلی باب بنایا ہے اگرچہ عام طور پر محدثین اور سیرت نگاران کو اپنی کتابوں کا خاص باب بناتے ہیں۔ بہرحال سیرت نگاری کا یہ رجحان قدیم زمانے سے چلا آرہا ہے اور تمام معتبر کتب حدیث و سیرت میں رسول اکرم ﷺ کے بارے میں مبشرات یا بشارتیں ملتی ہیں۔ متعدد اہل قلم نے ان ہی پر خاص تالیفات چھوڑی ہیں۔ ان کے مختلف مخطوطات، ضخیم و مختصر، مختلف کتاب خانوں میں پائے جاتے ہیں۔ مولانا آزاد لاہوری میں وہ بہت کم ہیں۔

بشارت فارقلیط

رسول اکرم ﷺ کی کتب سماویہ میں فارقلیط کے نام سے بشارت کا ذکر ہے جس پر بزرگ علی مارہری (م ۱۲۶۲ھ/۱۸۴۶ء) نے ۲۲ اوراق کا ایک رسالہ لکھا ہے وہ نستعلیق میں ہے (ذخیرہ حبیب گنج نمبر ۱۰۵۲)

متعلقات سیرت پر رسائل و کتب

خاص سیرت نبوی ﷺ سے الگ ہٹ کر بعض بالواسطہ ربط رکھنے والی کتب کو متعلقات سیرت کے خانے میں رکھا جاتا ہے۔

المصباح المعني فی کتاب النبی الامی و رسوله الی ملوك الارض من عربی و عجمی (نمبر ۷۷۳)

(ذخیرہ حبیب گنج ذخیرہ)

ان ہی متعلقات سیرت میں سے ایک تالیف ہے جو رسول اکرم ﷺ کے کتابوں اور سفیروں سے بحث کرتی ہے۔ کتب سیرت میں ان پر ایک باب یا فصل ہوتی ہے۔ بعض نے اس پر آزاد کتاب پچھے بھی لکھے۔ المصباح المعني ان ہی میں سے ایک ہے۔ اس کے مؤلف عبد اللہ بن محمد بن علی بن احمد بن حدیدہ انصاری تھے جنہوں نے اس کی تکمیل سن ۹ ۷۷۵ھ/۱۳۲ء میں صلاحیہ خانقاہ میں کی تھی۔ اس مخطوطہ کے کاتب عبد الرحیم بن محمد صالح بن سلیمان بن عبدالستار تھے جنہوں نے عبد المؤمن بن احمد الجاوی کے مخطوطہ مکتبہ سنه ۱۴۰۰ھ/۱۹۸۱ء سے اس کی کتابت کی تھی لہذا وہ عہد عالمگیر کے ایک نسخہ پر مبنی ہے اور اس کے اوراق ہیں ۱۵۶۔

فارسی میں بھی بعض کتب مخطوطے متعلقات سیرت پر محفوظ ہیں، جیسے:

رسالہ در بیان آداب لباس آنحضرت ﷺ، مولانا عبدالحق محدث دہلوی کی کتاب مدارج النبوة کے ایک حصہ مطالع الانوار پر بنی ہے۔ اس کے کل ۹ اوراق ہیں اور وہ نتیجیت میں ہیں۔ (ذخیرہ حبیب گنج فارسی نمبر ۱۰۵۷)

والدین ماجدین پر مخطوطات

رسول اکرم ﷺ کے والدین ماجدین کے اسلام لانے اور اسلام میں ان کے مقام و مرتبہ پر مختلف کتب اور رسائل لکھے گئے اور وہ سب کے سب بالعموم کتابوں کی ذیل میں آتے ہیں۔ حبیب گنج کے ذخیرہ مخطوطات میں ایسے کئی رسائل ہیں:

مسالک الحنفاء فی والدی المصطفی (نمبر ۲۷) از امام سیوطی، خط نسخ میں ہے اوراق پر مشتمل۔ مرتبین کے مطابق وہ ان کی کتاب مستعاب 'الحاوی فی التفتاوی' کا خلاصہ ہے۔

الادب الولوی فی شرف النسب النبوی (نمبر ۲۷) بھی شرف نسب اور آباء و اجداد پر ہے اور امام سیوطی کا مختصر رسالہ ہے جو خط نسخ میں کتابت شدہ صرف نو اوراق پر مشتمل ہے۔

الدرج المنيفة فی الآباء الشریفہ امام سیوطی کا ایک اور کتابچہ اسی موضوع پر ہے اور کل سات اوراق پر مشتمل ہے اور وہ بھی خط نسخ میں ہے (نمبر ۸۹۰)

مجہول مؤلفین کی کتب سیرت

تالیف و تصنیف کتب کے فن میں ایک المیہ یہ بھی ہے کہ بہت سی کتابوں کے مؤلفین کرام کا پتہ نہیں چلتا۔ یہ تمام علوم و فنون میں پایا جاتا ہے۔ فن سیرت میں بھی بعض بہت اہم کتابوں اور مختصروں کے مصنفوں کے نام نہیں مذکور ہوئے۔ مخطوطات میں اس کا اور بھی زیادہ اظہار ہوتا ہے کہ کتاب ان اہم معلومات کو محفوظ رکھنے یا ذکر کرنے کی ضرورت نہیں محسوس کرتے۔ مسلم یونیورسٹی کی مولانا آزاد لاہوری کے مخطوطات سیرت میں بھی ایسے بعض رسائل اور کتابچے ملے ہیں جن کے مؤلفین کا ذکر نہیں کیا گیا۔ بالعموم ایسے مخطوطات مختصرات کی شکل میں ہیں اور ناقص الاُول ہیں جن کی وجہ سے مؤلف کا پتہ چلانا دشوار ہے۔

رسالة فی سیرۃ النبی (حبیب گنج ذخیرہ: ۲۸)

عربی کا مختصر صرف نو اوراق پر مشتمل رسالہ سیرت ہے جو خط نتیجیت میں ہے اور ناقص الاُول ہے۔ اس کے آغاز کی عبارت ابو جہل کی حبیب بن مالک ایک جاہل حمران کی طرف سفارت کاری کی روایت سے ہوتی ہے۔

سیرۃ النبی (نمبر: ۲۱۵؛ ذخیرہ شیفتہ)

کسی مجہول مؤلف کی مختصر کتاب سیرت ہے جس کے کل ۱۳۹ اوراق ہیں اور وہ مختصرات میں آتی ہے۔
نستعلق میں ہے۔

تلقیدی تحریہ

سیرت نبی ﷺ کے مخطوطات تاریخ اسلام اور تاریخ عرب کے انتہائی اہم اور معتبر مآخذ ہیں۔ ان میں سے تمام بنیادی اور وسیع و بسیط جہات کے حامل مصادرِ سیرت چھپ چکے ہیں۔ ان کی تعداد متعدد ہے کہی جاسکتی ہے لیکن ابھی بہت سے معلوم مخطوطات زیور طبع سے آراستہ نہیں ہو سکے ہیں اور وہ دنیا کی بہت سی لا بصری ریوں میں موجود ہیں۔ غیر معلوم مخطوطات سیرت ان سے کہیں زیادہ ہے یا ہو سکتی ہے اور ان کے بارے میں یہ گمان ہے کہ وہ مفقود و گمشدہ ہیں۔ بہر حال اس کا امکان بہت تو ہے کہ ان کی کافی تعداد متعدد علمی ذخائر میں اب بھی مدفون ہے اور ان کا پتہ لگانا ہے۔

بیسویں صدی میں متعدد معلوم، مفقود اور نامعلوم مخطوطاتِ سیرت کا پتہ محققین نے لگایا ہے۔ ان میں سے بعض حاصل کرم چھاپ بھی دئے گئے ہیں جیسے امام عروہ بن زیر (۹۲۶ھ/۷۱۳ء) کی کتاب مغازی رسول اللہ ﷺ یا امام بلاذری (۸۹۲/۵۲۹م) کی انساب الاشراف کی جلد اول یا امام سیرت ابن اسحاق (۱۵۰/۷۲۷ء) کی کامل سیرت 'كتاب المبتدأ والمبعث والمغازى' کے صرف دوناً قص قطعات وغیره۔ ان کے علاوہ متعدد دوسری کتب و رسائل سیرت کے مخطوطات کو تہذیب و تدوین کے مرحل سے گزار کر منظر عام پر لایا گیا ہے۔

بہر حال اب بھی بہت سے مخطوطاتِ سیرت مختلف کتب خانوں میں متلاشیان حق و علم کا انتظار کر رہے ہیں۔ معلوم مخطوطات میں امام مغلطائی (۲۶۷/۱۳۰۳ھ) کی جامع سیرت 'الزہر بالاسم فی سیرة ابی القاسم' جیسی یک جلدی کتب سیرت اور علامہ مقریزی (۸۲۵ھ/۷۲۳م) کی کتاب امتناع الاسماع کی پہلی جلد کے بعد کی جلدیں اور خود ابن اسحاق کی کتاب جامع کی دوسری روایات کوفہ، بصرہ، مدینہ واسے اور امام واقری (۷۲۰/۲۰۷ھ) ان سب کی بازیافت، تحقیق و تدوین اور طباعت و اشاعت مخطوطات و آغاز سیرت کی حفاظت تو ہو گی ہی، ان کی بنا پر علم سیرت اور معلومات تاریخ عرب میں متعدد بلکہ بہت انقلابی قسم کا اضافہ ہو سکتا ہے۔

سیرت نبی ﷺ اور تاریخ اسلام پر بالخصوص اور تاریخ عرب پر بالعموم نئی معلومات مخطوطات و کتب کا تحریہ ایک پوری کتاب تحقیق کا مطالبہ کرتا ہے جس کی یہاں گنجائش نہیں، البتہ چند معلومات و اضافات کا صرف حوالہ دیا جاسکتا ہے۔

بعثت نبی سے قبل کی تاریخ اسلام بلکہ تاریخ عرب بہت قیمتی مواد بلاذری کی انساب الاشراف میں

ہے۔

آباء و اجداد نبوی ﷺ کے بارے میں بہت سی نئی معلومات ملتی ہیں جو ابن اسحاق رابن ہشام کے ذرائع کے علاوہ دوسرے ذرائع میں ہیں۔ رسول اکرم ﷺ کی رضا عن حضرت اور ثوبیہ کے بارے میں حافظ ابن عبد البر قرطبی کی سند پر نواب صدیق حسن نے ان کی اسلامی نسبت کا اضافہ کیا ہے۔ اس کے علاوہ رسول اکرم ﷺ کی رضا عن حضرت اور قریش مکہ کے تعلقات، دادا عبدالمطلب ہاشمی کی مفصل سوانح عمری اس کی بنا پر مرتب کی گئی ہے۔ ان کا سفر مدینہ سالانہ معمول تھا اور وہ اپنے نہیاں کی زیارت کو جاتے تھے۔ رسول اکرم ﷺ کا سفر مدینہ بچپن میں ان کی والدہ اور دایہ ام ایمن کے ساتھ دراصل اسی سالانہ معمول عبدالمطلب کا حصہ تھا۔ حضرت ورقہ بن نوفل اسدیؓ کی سوانح عمری اور رسول اکرم ﷺ سے روایت کوئی کتاب ابن اسحاق کی بنا پر مرتب کیا جا سکتا ہے۔ رسول اکرم ﷺ اور صحابہ کرامؐ اور دوسرے عرب اکابر کے شامی تجارت سے متعلق اخبار کا ایک ذخیرہ ان کتابوں میں موجود ہے۔ مختصرات سیرت نے بالعموم توقیت زمانی کی ایک نئی طرح ڈالی ہے کہ متعدد واقعات سیرت کو عمر نبوی کے ماہ و سال سے مقید کرتی ہے۔

بعد نبوت کی دور میں اسلام کی تبلیغ و اشاعت، رسول اکرم ﷺ کی مساعی، عرب قبائل کے رد عمل اور متعدد دوسرے ابواب تاریخ و سیرت میں بھی ان دریافت شدہ مخطوطات و کتب مطبوعہ نے بہت قیمتی اضافہ کیا ہے۔ توقیت کے لحاظ سے یہی عامری اور مقریزی وغیرہ نے مثلاً کمی نبوی زندگی کی سنہ وار توقیت کی ہے اور وہ نئی چیز ہے جب کہ مدنی توقیت ہی بالعموم معروف ہے۔

مدنی دور کی حیاتِ طیبہ میں مغازی اور غزوات سے متعلق بہت قیمتی معلومات محمد بن حبیب بغدادی کی کتاب الحبیر اور کتاب المنمق اور ابن قیۃ کی کتاب المعارف نے عطا کی ہیں۔ خاص کر جاہلی اکابر عرب کے بارے میں معلومات کو ابھی پوری طرح استعمال نہیں کیا گیا۔

پیپری دستاویزات اور دوسرے مخطوطات اسلامی و عربی میں خلافت راشدہ اور خلافت اسلامیہ امویہ کے بارے میں نئی اخبار و معلومات ہیں جن کا استعمال کیا گیا ہے مگر ابھی ایک جہان معلومات انتظار کر رہا ہے۔ ان سے اسلامی تاریخ کے خدوخال اور خوبصورت ہو جائیں گے اور سیاسی نظام کے علاوہ مالی و اقتصادی نظام اور عام تہذیب و تمدن اسلامی تابندہ تر ہو جائے گا۔

مخطوطات سیرت اور دوسرے مخطوطات تاریخ عرب و اسلام کی کتابت کا زمان و مکان بھی ایک اہم زاویہ ہے۔ یہ تمام مخطوطات و مآخذ سیرت عالم عرب و اسلام کے مختلف دیار و امصار میں لکھے گئے جو سرحد چین سے سر زمین

أندلس تک وسیع تھے اور ان کا عرض بھی بہت سے بلاد عرب و عجم کا احاطہ کرتا ہے۔ مکانی لحاظ سے شاید ہی کوئی علاقہ عرب واسلام ہو جہاں چھوٹے بڑے مخطوطات و مآخذ سیرت نہ مرتب کئے گئے ہوں۔ ان سے یہ واضح ہوتا ہے کہ تمام اسلامی اقوام و ممالک نے سیرت نبوبی ﷺ اور تاریخ عرب واسلام میں عظیم الشان اضافے کئے تھے۔ ان میں خاص اندلس عطا یا بہت عظیم و وسیع بھی ہیں اور قیمتی معلومات سے پُر ہیں۔ بعض فہارس و معاجم کی کتب جیسے فہرست ابن خیر الشبلی نے ان کتب و مآخذ سیرت کی نسل درسل تعلیم و تدریس کا جو نقشہ کھینچا ہے وہ ان کی زمانی تو قیمت کرنے کے علاوہ مختلف نسلوں کی سیرت نبوبی ﷺ اور تاریخ اسلام و عرب سے شیفٹنی کو بتاتا ہے اور ان کی بنیاد پر اسلامی علوم و فنون کی اشاعت کا ایک وسیع و جملگر افیا جا سکتا ہے۔ قرأت و سیرت و تاریخ کے حوالے سے ایسا کیا بھی گیا ہے۔

زمانی فوقيت کے لحاظ سے مخطوطات و مآخذ کی کتاب و اشاعت کے زمانوں کا توپتہ چلتا ہی ہے ان کے مختلف ادوار میں ان کے مالکوں، حاملوں، کاتبوں اور قاریوں کے بارے میں قیمتی معلومات مل سکتی ہیں اور ان کی بنا پر ان کے مذکورہ سنین و ادوار میں سیرت نبوبی ﷺ اور تاریخ اسلام و عرب کی قرأت، کتابت، مطالعہ اور تدوین و تحریط کی ایک پوری تاریخ مرتب کی جاسکتی ہے۔ ان کی وجہ سے مرآکن سیرت و تاریخ کا پوتہ لگایا جا سکتا ہے۔ جزیرہ نماۓ عرب کے تمام اہم مرکزوں دیار و امصار، مکہ، مدینہ، یکن، طائف وغیرہ کے علاوہ عراقی دیار میں کوفہ، بصرہ، موصل، تکریت وغیرہ اور شامی علاقوں میں دمشق، حلب، حماۃ، انطا کیہ، اردن و حمص وغیرہ اور مصر کے مختلف علاقوں اور شمالی افریقہ اور اندلس کے پورے جزیرہ نما کے امصار کی علمی سرگرمی اور تاریخ و سیرت پران کی کارکردگی ایک پوری تاریخ تہذیب مرتب کی جاسکتی ہے۔ جبکہ دیار میں ایران و خراسان، ترکستان وغیرہ کے علاوہ خاص اس برصغیر پاک و ہند کے مختلف ادوار و مکان کی علمی و تہذیبی سرگرمی کی ایک مختصر سی بازیافت کی جاسکتی ہے۔

تاریخ عرب اور تاریخ اسلام کی معلومات میں اضافہ اور نئی اخبار و روایات کی دستیابی محض گمان نہیں ہے۔ مذکورہ بالامخطوطات و کتب کی تدوین و اشاعت نے تاریخ عرب اور سیرت نبوبی ﷺ دونوں کے بارے میں سے یقینی بنادیا ہے۔ عروہ، بلاذری، واقدی، مقریزی، دیار بکری، مغلطائی اور متعدد دوسرے اکابر علم کی کتب سیرت نے قیمتی معلومات دی ہیں۔ جس طرح ایک صدی قبل ابن سعد کی الطبقات الکبری اور متعدد دوسرے قدیم مآخذ کی اشاعت نے ذخیرہ علم کو مالا مال کیا تھا۔ ابن اسحاق کی کتاب سیرت منتقد ہے اور صرف ابن ہشام کی تہذیب میں موجود ہے مگر اس کے گمشدہ قطعات نے بیش قیمت معلومات کا اضافہ کیا ہے۔ اسی طرح یقین ہے کہ واقدی کی کتاب سیرت کے اولین دو اجزاء کا کتب انقلابی اضافے کریں گے۔ کیونکہ ان دونوں کی متعدد روایات و احادیث اور معلومات و

اخبار متعدد دیگر کتب حدیث و سیرت موجود ہیں اور اس کا یقین دلاتی ہیں۔ مثال کے طور پر امام ابن حجر عسقلانی (۵۸۵۲ھ/۱۴۲۸ء) کی شرح بخاری فتح الباری، جو خود اپنی جگہ معارف اسلامیہ کے ساتھ معارف سیرت کا ایک قاموس عظیم ہے، واقدی کی کتاب سیرت کے ان دونوں اجزاء کی بہت سی روایات نقل کر کے ان کو نہ صرف محفوظ کرتی ہے بلکہ ان کو اعتبار و ثقاہت بھی عطا کرتی ہے کہ ایک امام حدیث نے واقدی کو معترض ہوا۔ واقدی کی ایسی کتاب تاریخ و مبعث کی بہت سی روایات امام کلامی (حافظ سلیمان بن موسیٰ، ۲۳۲ھ/۱۴۲۷ء) کی کتاب الائکفاء میں موجود و معلوم ہیں اور ظاہر ہے کہ وہ تمام روایات امام نہیں ہیں، پورے دو اجزاء کی بازیافت نہ جانے کتنا اضافہ کرے گی۔ اسی طرح انساب الاشراف بلاذری کی بقیہ چھ جلدیں، مقریزی کی کتاب الاسماع کی متعدد جلدیں اور دوسری کتب سیرت و تاریخ کی بہت سی جلدیں کس قدر قیمتی اضافے کریں گی اور ان سے سیرت نبوی ﷺ کے بہت سے خلاجہرنے میں مدد ملے گی۔

اگرچہ گینزریکارڈ یا پیپری ریکارڈز کا قیمتی اسلامی اثاثہ جو مصر کی مختلف لاہوری یوں اور آرکا یوز میں محفوظ ہے، اصطلاحی مخطوطات کے دائرہ میں نہیں گردانا جاتا مگر وہ بھی مخطوطات سیرت و تاریخ اسلامی ہی کا ایک حصہ ہے۔ اس کے بعض حصے یا اجزاء بعض مستشرقین جیسے سی انج بکر، انج آئی نیل، نوکلڈ یکے وغیرہ کی محتویوں سے شائع ہو چکے ہیں اور ان کی بنیاد پر عہد جدید کے ایک عظیم محقق ڈنیل سی ڈینٹ نے اسلامی نظام حاصل کا ایک تجزیاتی مطالعہ پیش کر کے خود مستشرقین کے نظریات و افکار کا ابطال کر کے اسلامی مصادر کی توثیق و تصدیق ہی نہیں کی بلکہ بہت قیمتی معلومات پیش کی ہیں۔

خاص مولانا آزاد لاہوری مسلم یونیورسٹی علی گڑھ کے مخطوطات سیرت کے حوالے سے ان تمام تہذیبی، علمی، سیرتی، تاریخی اور وسیع تناظر میں اسلامی سرگرمی کی بہت سی دفعیں اور وسیع جهات ملتی ہیں۔

موطا امام مالک کے نسخہ عمومی پر مشتمل مخطوطہ حضرت شاہ ولی اللہ دہلویؒ واحد کامل متن کتاب ہے جو حضرت شاہؒ نے غالباً اپنے سفرِ حریم کے دوران حرمین شریفین میں کسی جگہ حاصل کیا تھا اور اسی پر منی کر کے اپنی کتاب شرح مصفلی رسموئی کا متن موطا پیش کیا۔ موطا تمام دستیاب و معلوم مخطوطات اور ان پر منی تمام مطبوعات جیسے نواد کا نسخہ وغیرہ شیخ الدین شیخ مولانا زکریا کی شرح وغیرہ کا متن سب ناقص ہیں اور وہ اصلاً متن محمودی ہی نہیں ہیں۔ ان میں کتاب سیرت کا کامل حصہ جو تنیس ابواب پر مشتمل ہے موجود نہیں ہے۔ حضرت شاہؒ کے بعض اور مخطوطات بخاری وغیرہ بھی نادر و نایاب کتب و مآخذ ہیں۔

خاص سیرت نبوی کے کامل و جامع مآخذ جیسے ابن حزم، بحی عادل، قسطلانی، دیار بکری وغیرہ کی کتب و

مخطوطات میں متعدد پر حواشی بھی ہیں جو مطبوعہ نہیں ہیں اور ان کی افادیت مسلم ہے۔ دوسری کتب سیرت و شائق خاص کر مختصرات سیرت بہت تیقینی اور نئی معلومات دیتے ہیں۔

ان مخطوطات سیرت و تاریخ کی غالباً سب سے اہم جہت ان کی زمانی و مکانی فوقیت سے وابستہ ہے۔ وہ بر صغیر میں دہلی سلطنت اور مغل شہنشاہی کے قرون وسطیٰ میں سیرت نبوی ﷺ اور تاریخ اسلامی سے اکابر و ارکان سلطنت کی وابستگی اور ان کے ادوار مختلف ہیں۔ ان اسلامی علوم و فنون کی اشاعت و تبلیغ اور ان کی تدریس و ترویج کی ایک خاص تہذیب مرتب کرتے ہیں۔ ان میں سے متعدد سرورق پر مالکوں اور حافظوں کی مہریں سیرت نبوی سے اسلامیان ہند کی وابستگی و شیفتگی کی محبت آمیز روایت پر مہر انسان داشت کرتی ہے اور یہ حقیقت بتاتی ہے کہ وہ محض فرماد و ایمان و حاکمان وقت نہیں تھے بلکہ اسلامی علوم و فنون کے محافظ و امین اور ترویج کرنے والے بھی تھے۔

حوالہ جات و حواشی

- (۱) بحث کے لئے ملاحظہ ہو: ڈاکٹر محمد حمید اللہ کا محاکمہ سیرت ابن اسحاق، نقش رسول نمبر ۱۱، جنوری ۱۹۸۵ء، اردو ترجمہ نور الہی (ایڈوکیٹ)، ص ۳۸۸ باخصوص اور پوری کتاب سیرت ابن اسحاق اور محاکمہ مذکورہ، ۸۔ ۳۹۰؛ اردو دائرہ معارف اسلامیہ میں مقالات ابن الحنف و ابن ہشام
- (۲) موطا امام مالک کے مختلف متون پر ملاحظہ ہو: کتاب خاکسار، شاہ ولی اللہ کی خدماتِ حدیث، پہلت، ۲۰۰۳ء، ۷۔ ۱۹۲۔

- (۳) بحث کے لئے: محمد یسین مظہر صدیقی، شاہ ولی اللہ دہلوی کا رسالہ سیرت، ۲۰۰۶ء، پیش لفظ/ تقدیم)
- (۴) محمد یسین مظہر صدیقی، شاہ ولی اللہ کا رسالہ سیرت، شاہ ولی اللہ اکیڈمی، پہلت ۲۰۰۶ء، پیش لفظ viii و مابعد
- (۵) بحث کے لئے خاکسار کا مقالہ 'خلافت راشدہ میں اسلامی معیشت..... ایک مطالعہ، تحقیقات اسلامی علی گڑھ، جولائی ستمبر ۲۰۰۹ء، نیز کتاب خاکسار مصادر سیرت نبوی (زیر طبع) با مقصد مقالات مطبوعہ، معارف عظیم گڑھ، تحقیقات اسلامی علی گڑھ وغیرہ

- مذکورہ بالامخطوطات کے لیے درج ذیل فہارس کو پیش نظر کھا گیا ہے:
- (۱) فہرست مخطوطات: ذخیرہ آفتاب، مولانا آزاد لاہوری، مسلم یونیورسٹی علی گڑھ، ۱۹۸۵ء، اردو، مرتبہ سید محمد حسن

قیصر امر و ہوی

- (۱) فہرست مخطوطات: احسن ماہروی، مولانا آزاد لا بھریری، مسلم یونیورسٹی علی گڑھ، ۱۹۸۳ء، اردو
 - (۲) فہرست مخطوطات: شیفۃ، مولانا آزاد لا بھریری، مسلم یونیورسٹی علی گڑھ، ۱۹۸۲ء، اردو
 - (۳) فہرست مخطوطات: ذخیرہ حبیب گنج، مولانا آزاد لا بھریری، مسلم یونیورسٹی علی گڑھ، مرتبہ ایم ایچ رضوی اور ایم ایچ قیصر امر و ہوی، ۱۹۸۵ء، انگریزی، جلد اول و جلد دوم
 - (۴) مصادر سیرت نبوی ﷺ، مؤلف محمد یسین مظہر صدقی، آئی اوالیں، نئی دہلی، ۲۰۰۹ء، (زیر طبع) اول، دوم
 - (۵) معجم ما الف عن رسول الله ﷺ، صلاح الدین المنجد، دارالکتاب الجدید، بیروت، ۱۹۸۲ء
 - (۶) دیگر قلمی فہرستیں اور جرٹ، مختلف ذخیرے مخطوطات کے لئے ذخیرہ حبیب گنج، عبدالحی فرنگی محلی



